



KUNSILL LOKALI TAL-IMQABBA

29, TRIQ IL-PARROĊĀ, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru mija u tlettax (113)tal-Kunsill Lokali tal-Imqabba (KLM) li nżammet nhar it-Tlieta, 22 ta' Janjar, 2013 fil-Bini Amministrattivi tal-KLM fis-6:45pm.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Anthony Bonello	Segretarju Eżekuttiv (SE)

SKUŻATI:	Paul Spiteri	Kunsillier
----------	--------------	------------

1. Il-laqgħa bdiet kwarta tard, peress li ma kienx hemm kworum mingħajr Paul Spiteri li kien skużat u wkoll is-sindku li daħal tard. Din kienet ippreseduta minn Charles Farrugia u dan qal it-talba.
2. Il-minuti tas-seduta preċedenti li kienu mgħoddija b'*e-mail* lill-kunsillieri, kienu mehuda bhala moqrija u dawn ġew approvati u ffirmata wara li sarulhom il-korrezzjonijiet li jidhru fuq il-kopja oriġinali.

Punti mill-Minuti:

3. Se nerġgħu nohorġu l-offerta tat-thaffir ta' *culvert* fi Triq il-Qattara mill-ġdid għaliex il-kunsillieri raw li l-unika offerta li tefa' l-kuntrattur *Denfar Excavators Ltd*, kienet għolja wisq.
4. Dwar id-drenagġ li jirriżulta li daħal/ghadu diehel fil-katakombi, minkejja l-*e-mails* li baġhtulna *Heritage Malta*, ma nafux x'inhi l-pożizzjoni għaliex hadd mill-kunsillieri m'għandu aċċess għal dan il-post. Intant, *Heritage Malta* ma qablux illi dan jitnaddaf mit-tingiż matul din ix-xitwa kif ippropona l-KLM u se jhallu dan ix-xogħol għal meta ma jkunx hemm ċansijiet tajba ta' xita; aktar 'il quddiem.
5. Is-SE qal li jidher għad għandna problema bil-proposta li kienet saret biex jitwaqqa' parti mill-hajt tal-għalqa tas-Sur Facciol għaliex kieku ilna li dawwarniha b'*fence* għas-sigurtà tas-sewwieqa propju fil-kantuniera fi Triq is-Siġġiewi.
6. Dwar il-proġett tal-Mentna, id-deputat sindku qal li x-xogħol ma setgħax isir mingħajr ma jkun hemm il-*variations*. Madankollu s-SE qal li s'issa għadu ma jafx jekk kienux aċċettati u approvati mill-Aġenzija tal-Pagamenti, l-MRRA. Charles Farrugia qal li l-varjazzjonijiet huma prerogattiva tal-perit. Hu sostna li dan il-proġett ġie f'idejna habta w sabta u dwar affarijiet tekniċi u dizinn, hemm r-responsabbiltà tal-perit. Ir-*road markings* saru propju qabel ma bdiet din is-seduta, iżda jirriżulta illi fejn il-mekkanik, propju fejn l-aktar li kien hemm bżonn li ma jipparkjawx, dawn ma sarux. It-*tarmac* ta' mar-*roundabout* sar minn *Transport Malta*, filwaqt li fi Triq il-Qrendi, baqgħu jagħmlu r-*road markings* sar-*roundabout* tal-Qrendi.
7. Nicholas Briffa qal li l-fatt li qed jipparkjaw hafna vetturi tqal viċin il-proġett taċ-Ċentru tal-Vizitaturi, qed jgħarraq l-istess proġett. Hawn id-deputat sindku ssuġġerixxa li l-*cul de sac* tiġi zona pedonali biex jinqata' l-parkeġġ ta' dawn il-vetturi li qed iqattru ż-żajt fit-triq. Għaldaqstant, hu ssuġġerixxa li l-KLM jagħlaqha bil-*bollards* wara li jiġi mitlub il-permess ta' *TM*. Hu qal li bi preparazzjoni għal dan, għandna ngibu informazzjoni jekk nistgħux naghluha mill-ewwel *gate* (tal-ġnien pubbliku) sa ġewwa. Hu qal li suppost, mal-ġnien diġà hemm *double yellow line* u għalhekk fuq naħa waħda mhux suppost jipparkjaw.

8. Hawn issemmiet it-talba li kien hemm minn xi kunsillieri dwar estenzjoni tal-bankini fil-proġett li kienet rifjutata. Dan fl-isfond li sar ippavimentar ta' parti mit-triq (arterja) u mhux ta' bankini quddiem fejn joqogħdu r-residenti.
9. Ix-xogħol ta' *tarmac* mill-istess kuntrattur ta' *Transport Malta* sar anke fil-parti ta' Triq Valletta propju viċin Triq Valletta l-Qadima fejn Charles Farrugia qal li kienu affettwati sittax-il familja. Dan sar wara li tpoġġew xi katusi tad-drenaġġ għax ma kienx hemm medda f'dan is-sit, u anke sar xogħol fuq il-mejn tal-ilma mill-Korporazzjoni għas-Servizzi tal-Ilma.
10. Dwar id-*depression* ta' Triq tas-Sejba, Nicholas Briffa qal li s-sindku kien infurmana fl-aħħar seduta illi din se jiehu hsiebha l-Inġinier Borg fi hdan *Transport Malta* u mhux aktar il-Perit Galea. Hawn Charles Farrugia staqsa, "*..jekk jagħtuha t-tarmac, din se terġa' tinzel?*"
11. Dwar il-proposta li saret lill-familji tal-*Housing Estate* ta' Binja Harrigiet, intqal illi dawn ma kkonkorrewx kif kien mistenni biex jiffurmaw assoċjazzjoni halli l-parti komuni tkun amministrata b'mod aħjar u tkun prożunzjoni minn naha tagħna jekk nippruvaw naghqqudu l-assoċjazzjoni meta jidher ċar li m'hemm rieda tajba. Għaldaqstant biex nevitaw li jinqalghu il-problemi, qed ikun suġġerit illi fil-futur naghmlu laqgħa pubblika ma' dawn ir-residenti biex nipperswaduhom.
12. Se tintbghat ittra ta' rikonoxximent lis-Sezzjoni Żgħażaġħ Santa Marija għaliex irriżulta li dawn rebħu l-premjju tal-aqwa presepuju ħaj f'Malta.
13. Se ssir *follow up* tat-talba li ntbagħtet lid-Direttorat tal-Immaniġjar tat-Traffiku fi hdan *Transport Malta* biex isir *reserved parking* għal persuni bi bżonnijiet speċjali taht is-siġra taż-zebbuġ fil-Pjazza tal-Knisja.
14. Il-kunsillieri qalu li għal nhar il-Ġimgħa, 25 ta' Jannar, 2013, għal-laqgħa pubblika tal-lokalità qed nistennew li jġu r-residenti ta' Triq San Mikiel biex jiehdu l-ispjega dwar il-għaliex il-gandott għall-ilma tax-xita ma kienx sar. Charles Farrugia qal li dan ix-xogħol kien sar mill-*public works* u l-KLM kien sempliciment medjatur. Aktar tard is-sindku skuza ruħu għaliex mhux se jkun jista' jattendi għal-laqgħa pubblika li se tinzamm tlett ijiem oħra u talab lid-deputat sindku jippresediha.
15. Noel Galea ġie għal din il-laqgħa minn dan il-punt 'il quddiem, fit-7:45pm u kompli jippresjedi l-laqgħa.
16. Dwar l-ipparkjar tal-vetturi tqal fi Pjazza Ġublew tad-Djamanti, hu qal li l-mekkanik mhux qed jikser l-ebda ligi, imma jekk dan għandu l-karozzi li mhux tiegħu, dawn mhux suppost jipparkjahom hemm u jibqgħu għax hija zona riservata għar-residenti.
17. Is-SE kien mitlub sabiex sa nhar il-Ġimgħa, 25 ta' Jannar, 2013 jibni *excel sheet* tat-toroq bl-ammont li thallas u wkoll dak li għadu ma thallasx.
18. L-ikla tal-KLM se ssir nhar it-2 ta' Frar 2013 fil-*Hotel Tulip Vivaldi*.
19. Charles Farrugia kien skużat biex jitlaq minn dan il-punt 'il quddiem, fit-20:15pm.
20. Fil-korrispondenza s-sindku gibed l-attenzjoni illi d-Dipartiment għall-Gvern Lokali ħafer nofs il-multa €357 tal-*accounts* li kienu mghoddija tard is-sena l-oħra. Is-SE informa lill-kunsillieri illi dwar din is-sena, l-*accountant* għall-ewwel ma kienx jista' jiġi fl-uffiċċju, imbghad marad hu u nfatti qed jattendi din il-laqgħa bi sforz fuq saħħtu, minkejja li ċ-ċertifikat tas-*sick leave* jagħlaq għada u issa għadna rriduh jagħtina appuntament ieħor.

21. Is-SE kien awtorizzat li jordna *barrier* fuq suggeriment tas-sindku quddiem il-*garages* ta' Emanuel Mifsud fi Triq tas-Sejba. Hu qed jitlob illi jsirlu lqugh permezz ta' barikata, filwaqt li s-sindku issuggerixxa li nitolbuh jiffirma li jaççetta li tinghalaq l-entrata tal-*garages* tieghu b'dan il-mod. Dan qed isir minhabba sewqan bl-addoç li qed ikun hemm.
22. Is-sindku rrefera fil-korrispondenza ghad-deçiżjoni negattiva tal-bord tal-ghazla ta' skema lokali fejn l-istess bord ma kkonçediex li jinghataw lampi *energy savings* biex jitqassmu fir-rahal.
23. Wara li kienet mghoddija parti mill-allokkazzjoni finanzjarja ghax-xhur ta' Jannar – April 2013, is-SE seta' jikkompila l-ewwel *draft* tal-estimi finanzjarji 2013. Minkejja li dan ghadu ma kienx ikkunsidrat ghall-approvazzjoni, is-SE ta kopja lill-kunsillieri permezz ta' *e-mail* xi ftit tal-granet ilu biex jamendaw dak li jridu minnu.
24. Is-sindku staqsa jekk il-KLM jridx igedded il-kuntratti eżistenti tal-ġbir tal-iskart separat mal-kumpanija *Greenpak Co-operative*. Dwar dan kien hemm qbil unanimu u l-kuntratti se jiġu ffirmati għal sena oħra.
25. Lanqas ma kien approvat ir-rapport amministrattiv 2012, ghaliex il-kunsillieri ipproponew amendi sabiex fejn jidher id-defiçit ta' €632,584.40 jiġi bilançjat bi dhul ta' fondi li nghata l-KLM biex jiksi t-toroq. Anzi il-kunsillieri talbu illi l-proġett tal-Mentna ma jkunx rifless fl-istess figuri ta' dan ir-rapport.
26. Ġiet approvata l-*Payment Approval Sheet* numru 455 minghajr *items 25, 26, 27* ta' *Asfaltar Ltd*, *28, 29, 30* ta' Anthony Bezzina, u *17* ta' Mario Vella.
27. Il-laqgħa ntemmet fid-21:15pm u dik li jmiss se ssir nhar it-Tlieta, 5 ta' Frar, 2013 fl-istess hin.

Magħmula minn

Anthony Bonello
Segretarju Eżekuttiv

u approvati llum
5 / 2 / 2013 minn:

Noel Galea
Sindku